

INTRO: Mogall bhavbhoinnimno, ami hea sonvsarachea kallokant choltastanam, amcher bhem ani koxtt uprastat. Punn Krist amcho Gonvlli-Raza amchea hea ponnari-vattek aplea porzollant uzvaddaita ani amchea kurddemponnantlim amkam bhair kaddun aplea sorgimchea rajent pavoita. Zolmachea Kurdean udgarlolim tinch utram, "Saiba, hanv visvas dovortam" mhonnun ami hea Misant vantto gheum-ia.

PROVOCHONAK SUCHNA

Aichea Sevadhormant, poilea vachpant ami polletanv ki niraxi zal'lea Samuelak uttoun Izrael porjechea fuddarachea razachi toyari korunk pattoita. Dev, Jessechea sogllea putak pollelea uprant, soglleam-von pirayen lhan aslo tea Davidak Raza mhonn makhunk vinchun kaddta

Sant Paulu Efezkarank sangta ki Kristacho Uzvadd gheun tacho porzoll borea, promannik ani satvik kornneamnim fakarunk ami vavrunk zai.

Xevttim, Zolmachea Kurdean Jezuk manun ghetlo mhonn kaim Farizevamni taka bhairailo, punn Jezu taka portun bhett'ta ani to Jezuchea payam poddun aplo visvas ani bhavarth porgott korta. Ani tea meren, boro zal'lo kurddo Jezucheo boreo korneo polleun Taka nomoskar korta. Paim poddon nomoskar korop mhollear purnnponnim aplem jivit visvasan to Jezuchea hatant ghalta.

BHAVARTHIANCHEM MAGNNEM

YADNIK: Jezuchea Utra vorvim, tacho Uzvadd svikarun, tacher visvas dovrin, ami-i amcheo gorzo Bapuk ubharum-ia.

Zobab: Mogall Bapa, Tujer amcho visvas

1. Amchea Pap Saiba, Bismam ani Yadnikam pasot magumyam, ki jednam addkolli ietat tednam tannim niraxi zainam zaunk, punn uzvaddacheo kornnio korit ravunk. Bapacho adar magumyam. R/-
2. Amchea Rajki fuddareamnim, kosloch bhed korinastanam, soglleamchea udargoti pasot vavurlear puro mhonn, Bapa lagim magumyam. R/-
3. Ami jim Paskamchea Porbechi toiri kortanv, Jezucheo Uzvadd gheun ami Tacho porzoll sogllea poristhitinim, vishesh korun virusachea hea kottin poristhitin, fankounk vavurlear puro mhonn Bapa lagim magumyam. R/-
4. Amchea Kuttumbannim addkolli ietat tednam, amchi nodor sodanch Jezucher, sonvsarachea Uzvaddacher dovrin, amcho visvas tacher thiraunk, Bapacho adar magumyam. R/-

YADNIK: Mogall Bapa, Tuvem aplea ekleach Putak Jezuk Sonvsaracho Uzvadd korun pattoiloi. Tor amchim him magnum aikun ghe, Teach tujer Putacher visvas dovrin tachea nanvim ami magtanv. Amen.